



తమిళనాడులోని సవిత ఇంజనీరింగ్ కళాశాలలో డాక్టరేట్ పట్టాను అందుకున్న ఖాదర్ ఇంజనీరింగ్ కళాశాల అధ్యాపకుడు ముస్తఫా

### ఇంజనీరింగ్ అధ్యాపకుడికి డాక్టరేట్

● విద్యుత్ ఉత్పత్తి, విద్యుత్ పంపిణీపై పరిశోధన

దేవరకొండ, డిసెంబర్ 10: స్థానిక ఖాదర్ ఇంజనీరింగ్ కళాశాలలో ఎలక్ట్రికల్ అధ్యాపకుడిగా పని చేస్తున్న ముస్తఫాకు డాక్టరేట్ ప్రదానం చేశారు. శనివారం తమిళనాడుకు చెందిన సవిత ఇంజనీరింగ్ కళాశాలలో వైస్ చాన్సలర్ రంగనాథ్ డాక్టరేట్

డాక్టరేట్ పట్టాను అందజేశారు. ఈ సందర్భంగా ముస్తఫా మాట్లాడుతూ విద్యుత్ ఉత్పత్తి, విద్యుత్ పంపిణీపై పరిశోధనలు చేసినట్లు తెలిపారు. డాక్టరేట్ పట్టాను అందుకోవడం తనకు ఎంతో సంతోషంగా ఉందన్నారు. ఈ సందర్భంగా ముస్తఫాను ఖాదర్ ఇంజనీరింగ్ కళాశాల డైరెక్టర్ ఖలీల్, అధ్యాపకులు ఆదివారం ఆయనను అభినందించారు.

### వ్యవసాయ మోటర్ల సర్వీస్ వైర్లు చోరీ

● రైతులకు రూ.4లక్షల వరకు నష్టం

పెద్దఅడిశర్లపల్లి డిసెంబర్ 10: ఏఎమ్కార్పీ ప్రాజెక్టు పరిధిలోని డిట్టిబ్యూటర్ 7 వెంబడి ఉన్న వ్యవసాయ మోటర్ల సర్వీస్ వైర్లను గుర్తు తెలియని వ్యక్తులు చోరీ చేశారు. రైతులు తెలిపిన వివరాల మేరకు.. కాల్యాకు ఇరువైపుల దాదాపు 2 కిలోమీటర్ల మేర ఉన్న దాదాపు 100మంది రైతులకు చెందిన వైర్లను స్టాండ్ల పెట్టె నుంచి కాల్యా లోపల మోటార్ల వరకు ఉండే విలువైన తీగను కట్

చేశారు. తిరిగి వాటిని అదే కాల్యా వెంబడి కాల్చి అందులో ఉండే విలువైన అల్యూమినియం కాపర్ బయటకు తీశారు. ఈ తీగలు దాదాపు ఒక్కొక్క రైతుకు మూడు నుంచి నాలుగు వేల వరకు విలువ ఉంటుందని పాపోయారు. దీంతో రైతులు దాదాపు రూ.4లక్షల వరకు నష్టపోయినట్లు సమాచారం. రైతులు పోలీసులకు సమాచారం అందించడం తీగలు చోరీకి గురై ప్రాంతాన్ని వారు పరిశీలించారు. గతంలో కూడా ఇదే కాల్యా వెంబడి వ్యవసాయం మోటర్లు, తీగలు చోరీకి గురి కావడంతో రైతులు అందోళన చెందుతున్నారు.

### అటవీ ప్రాంతాభివృద్ధికి కృషి

● ఎఫ్ఆర్ఓ సాయిప్రకాశ్

చందంపేట, డిసెంబర్ 10: మండలంలోని నల్లమల అటవీ ప్రాంతాభివృద్ధికి ప్రత్యేక కృషి చేస్తున్నట్లు ఎఫ్ఆర్ఓ సాయి ప్రకాశ్ అన్నారు. ఆదివారం మండలంలోని చిత్రియాల, పెద్దమూల

ప్రాంతాల్లో ఉన్న అటవీ ప్రాంతాన్ని ఆయన పరిశీలించారు. ఈ సందర్భంగా ఆయన పలు అభివృద్ధి పనులను చూసి సంతృప్తి వ్యక్తం చేశారు. పాలపేడలోని అటవీ ప్రాంతంలో వన్య ప్రాణుల సంరక్షణ కోసం వసతులను పర్యవేక్షించారు. అటవీ ప్రాంతంలో ఉన్న జంతువులను వేటాడరాదని, అక్రమంగా కలపను తరలిస్తే చర్యలు తప్పవని ఆయన హెచ్చరించారు.

### కోటి దీపోత్సవాన్ని విజయవంతం చేయాలి

● ఆర్య వైశ్య సంఘం రాష్ట్ర నాయకుడు లక్ష్మణ్

మాల్, డిసెంబర్ 10: కోటి దీపోత్సవాన్ని విజయవంతం చేయాలని ఆర్య వైశ్య రాష్ట్ర నాయకుడు ఊర్ లక్ష్మణ్ ఆదివారం ఒక ప్రకటనలో తెలిపారు. సోమవారం సాయంత్రం 6 గంటలకు చింతపల్లి

మండలం గొడకొండ పంచాయతీలోని రామలింగేశ్వర స్వామి దేవాలయంలో జగన్ కుటుంబ సభ్యుల ఆధ్వర్యంలో కోటి దీపోత్సవం, ప్రత్యేక పూజా కార్యక్రమాలు నిర్వహించనున్నట్లు చెప్పారు. గ్రామంలోని ప్రజాప్రతినిధులు, ప్రజలు, భక్తులు అధిక సంఖ్యలో హాజరు కావాలని ఆయన కోరారు.

### వైభవంగా వేంకటేశ్వరస్వామి కల్యాణం

వలిగొండ, డిసెంబర్ 10 : మండలంలోని సుంకిశాలలో వేంకటేశ్వరస్వామి కల్యాణాన్ని ఆదివారం వేద పండితులు వైభవంగా నిర్వహించారు. పైళ్ల సంజీవరెడ్డి దంపతులు పట్టు వస్త్రాలను, ముత్యాల తలంబ్రాలను సమర్పించారు. కల్యాణంలో జడ్చి చైర్మన్ ఎలిమినేటి సందీప్ రెడ్డి, ఎమ్మెల్యే కుంభం అనిల్ కుమార్ రెడ్డి పాల్గొని ప్రత్యేక పూజలు నిర్వహించారు. కార్యక్రమంలో ఎంపీపీ నూతి రమేష్ రాజ్, జడ్పీటీసీ వాకిటి పద్మా అనంతరెడ్డి, ఏఎంసీ చైర్మన్ పైళ్ల రాజవర్ధన్ రెడ్డి, సర్పంచ్ మొగిలి పాక సర్పంచ్, ఉప సర్పంచ్

మెట్టు కొండల్ రెడ్డి, తుమ్మల యుగంధర్ రెడ్డి, ఆయన వైర్లన్ పైళ్ల ఉపేందర్ రెడ్డి, చెరుకు శివయ్య, ఉత్సవ కమిటీ సభ్యులు పాల్గొన్నారు.



వేంకటేశ్వరస్వామి కల్యాణంలో పాల్గొన్న జడ్చి చైర్మన్ ఎలిమినేటి సందీప్ రెడ్డి, ఎమ్మెల్యే కుంభం అనిల్ కుమార్ రెడ్డి

## 25 ఫీట్ల లోతులోనే జలధార

● మూడించుల నీళ్లు పోస్తున్న బోరు

త్రిపురారం, డిసెంబర్ 10: మండలంలోని లోక్యాతండాకి చెందిన రైతు హన్మంతునాయక్ వ్యవసాయ పొలంలో 25 ఫీట్ల లోతులోనే ఆదివారం నీళ్లు పడ్డాయి. బోరు మూడించుల నీళ్లు పోస్తున్నాయని, దీని ద్వారా మూడు

నుంచి ఐదేకరాల పొలం పండించుకోవచ్చని రైతు తెలిపారు. భూగర్భజలాలు ఇంతపైన ఉండడం ఆనందకర విషయమని అన్నారు. గ్రామంలో 30 నుంచి 45 ఫీట్ల లోపు ప్రతి రైతుకు బోరు పడుతుందని చెప్పారు. నీటిని వృధా చేయకుండా పొదుపుగా వాడుకుంటే భూగర్భ జలాలు ఇంకిపోవని రైతు హన్మంతునాయక్ పేర్కొన్నారు.



రైతు పొలంలో మూడించుల పోస్తున్న బోరు



పులిమామిడి వద్ద నిర్మించిన చెక్ డ్యామ్ లో పుష్కలంగా ఉన్న నీళ్లు

### చెక్ డ్యామ్ తో జలకళ

హాలీయా: అనుముల మండలం పులిమామిడి గ్రామం వద్ద హాలీయా వాగుపై చెక్ డ్యామ్ నిర్మాణంతో భూగర్భజలాలు పెరిగాయి. వాగులో నీటి నిల్వ పెరగడంతో పులిమామిడి, మారేపల్లి కేకేకాల్యా గ్రామాల్లో భూగర్భజల మట్టం సంవృద్ధిగా పెరిగింది. ఈ ఏడాది సాగర్ జలాశయానికి వరద రాక పోవడంతో ప్రభుత్వం ఎడమ కాల్యాకు సాగునీరు విడుదల చేయలేదు. చెక్ డ్యామ్ లో నీరు పుష్కలంగా ఉండటంతో రైతులు యాసంగిలో మళ్ళీ వరి సాగుకు సిద్ధమయ్యారు.

## పూర్వ విద్యార్థుల సమ్మేళనం

త్రిపురారం, డిసెంబర్ 10: మండలంలోని పెద్దదేవులపల్లి జిల్లా పరిషత్ ఉన్నత పాఠశాలలో 1996-97 విద్యా సంవత్సరంలో పదవ తరగతి చదువుకున్న పూర్వ విద్యార్థులు ఆదివారం సమ్మేళనం నిర్వహించారు. ఈ సందర్భంగా వారు తమకు చదువు చెప్పిన ఉపాధ్యాయులను ఘనంగా సన్మానించారు. చిన్ననాటి జ్ఞాపకాలను నెమరేసుకొని కన్నీరు పెట్టుకున్నారు. ఎన్నో ఏండ్ల తర్వాత ఇలా కలుసుకోవడం ఆనందంగా ఉందని అన్నారు. హెచ్ఎంలు రవికుమార్, వెంకట్ రెడ్డి, రామచంద్ర రావు, రమేష్, లక్ష్మీప్రసన్న, రజిత, నాగమణి, ప్రవీలబాయి, జయమ్మ, బచ్చు రంగయ్య, గోప గాని రాము, సైదులు, అంబటి వెంకన్న, చంద్రశేఖర్, నాతి రమేష్, అన్వర్, సురేందర్, రాజబాబు, శ్రీను, రషీద్, పూర్వ విద్యార్థులు పాల్గొన్నారు.



పెద్దదేవులపల్లి జడ్పీహెచ్ఎస్ లో కలుసుకున్న పూర్వ విద్యార్థులు

### నాటి గురువులకు ఘన సన్మానం

### కార్యకర్తలు అధైర్యపడొద్దు

- ప్రజల మధ్య ఉంటూ సమస్యల పరిష్కారానికి కృషి చేయాలి
- బీఆర్ఎస్ మండలాధ్యక్షుడు చందర్ గౌడ్


ఆత్మకూరు(ఎం), డిసెంబర్ 10 : సాధారణ ఎన్నికల్లో ప్రజల తీర్పును బీఆర్ఎస్ నాయకులు, కార్యకర్తలు గౌరవించాలని, ఓడిపోయామనే భావంతో అధైర్యపడొద్దని బీఆర్ఎస్ మండలాధ్యక్షుడు బీను చందర్ గౌడ్ అన్నారు. ఆదివారం మండల కేంద్రంలో ఏర్పాటు చేసిన సమావేశంలో ఆయన మాట్లాడుతూ ప్రజాప్రతినిధులు, నాయకులు, కార్యకర్తలు అనుబంధసంఘాల బాధ్యులు నిత్యం ప్రజల వెంట ఉంటూ సమస్యల పరిష్కారంలో ముందుండాలన్నారు. రానున్న కాలంలో మళ్ళీ బీఆర్ఎస్ ప్రభుత్వం ఏర్పాటు కావడం ఖాయమని ధీమా వ్యక్తం చేశారు. బీఆర్ఎస్ మండల సెక్రటరీ జనరల్ పంజాల వెంకటేశ్ గౌడ్, మాజీ మండలాధ్యక్షుడు బాబుబోయిన ఉప్పలయ్య, రైతు బంధు సమితి మండల కోఆర్డినేటర్ యాస ఇంద్రారెడ్డి, మార్కెట్ కమిటీ డైరెక్టర్ గడ్డం దశరథ్ గౌడ్, కొరటికల్ సర్పంచ్ సత్యయ్యగౌడ్ పాల్గొన్నారు.

### భూమి కొంటానని నమ్మించి బంగారం చోరీ

- అంతర్జాతీయ డొంగ అరెస్ట్
- 10లక్షల విలువైన ఆభరణాలు స్వాధీనం

భూదాన్ పోచంపల్లి, డిసెంబర్ 10 : భూమి కొంటానని నమ్మించి బంగారం చోరీ చేసిన అంతర్జాతీయ డొంగను భూదాన్ పోచంపల్లి పోలీసులు ఆదివారం అరెస్ట్ చేశారు. ఎన్ఐ విక్రమ్ రెడ్డి తెలిపిన వివరాల ప్రకారం.. భూదాన్ పోచంపల్లి మండలంలోని జలాల్ పురం గ్రామానికి చెందిన మాజీ సర్పంచ్ రాజోలు రామచంద్రం ఈ నెల 8న అయ్యప్ప గుడి సమీపంలోని తన తోటికి వెళ్లి వస్తుండగా.. గుడి సమీపంలో శ్రీకాంత్ రాజు అనే వ్యక్తి ఎదురుపడి తాను రియల్ ఎస్టేట్ వ్యాపారి నని ఇక్కడ అమ్మడానికి భూములు ఉన్నాయా అని అడిగాడు. రామచంద్రం తనకు సంబంధించిన భూమి ఉందని చెప్పి ఇంటికి వెళ్లి స్కూటీ తీసుకొచ్చి ఇద్దరు స్వామి రామానంద తీర్థ ఇన్స్టిట్యూట్ సమీపంలోకి వెళ్లారు. రామచంద్రం తన భూమిని చూపిస్తున్న క్రమంలో శ్రీకాంత్ రాజు బంగారం ఇవ్వకపోతే బండరాయి తో కొట్టి చంపేస్తా

నని ఆయనను బెదిరించాడు. భయంతో రామచంద్రం తన దగ్గర ఉన్న 5 తులాల బంగారు గొలుసు, ఉంగరాలు ఇచ్చాడు. వెంటనే శ్రీకాంత్ రాజు స్కూటీ మీద కొత్తగాడెం వైపు వచ్చి అక్కడ పార్కు చేసిన తన కారులో వెళ్లిపోయాడు. రామచంద్రం స్థానిక పోలీస్ స్టేషన్ లో ఫిర్యాదు చేయగా.. పోలీసులు సీసీ ఫుటేజ్, సెల్ సిగ్నల్ ఆధారంగా హైదరాబాద్ లోని హబ్బిగూడలో శ్రీకాంత్ రాజుని అరెస్ట్ చేశారు. 10లక్షల విలువైన ఆభరణాలు, సెల్ ఫోన్, కారుని స్వాధీనం చేసుకుని కోర్టుకు రిమాండ్ చేశారు. గతంలో శ్రీకాంత్ రాజుపై పలు చోరీ కేసులు ఉన్నట్లు పోలీసులు తెలిపారు.



పోలీసులు స్వాధీనం చేసుకున్న బంగారం, సెల్ ఫోన్